



MELLIEHA

MINUTI

KUNSILL LOKALI MELLIEHA

IS-SITT KUNSILL

SEDUTA NRU. 76

30 ta' Ottubru 2012

Minuti tas-Seduta Nru. 76 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tlieta, 30 ta' Ottubru 2012.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

1.1. Il-Viċi Sindku E. Bartolo għamel referenza għall-minuta 2.1.2. (Ref: A/4/5/Vol II) tas-seduta preċedenti u talab li din tinqara hekk:

"2.1.2. Il-Viċi Sindku E. Bartolo rrefera għall-minuta 2.1.1. tas-seduta preċedenti u qal li l-attivitajiet marbuta mal-Car Free Day saru kif kien ipplanat, għalkemm kienu mxekkla bil-previżjonijiet li kienet ser tagħmel ix-xita. Dan il-fattur jidher illi skoraggew xi tfal u żgħażaġħ milli jattendu. Għalkemm Triq is-Selmu ingħalqet bejn id-9.00am u s-1.30pm, l-attivitajiet għet trasferita għall-open air gym fil-Park tal-Familja, fejn kien hemm żfin u kant. Fejn il-kappella ta' Selmu kien hemm logħob tal-futbol mit-tfal li jattendu l-Mellieħa Football Nursery. Is-Sur E. Bartolo kompli jgħid li l-pony rides ġew ikkanċellati minħabba l-previżjonijiet tat-temp."

1.2. Il-Kunsillier J. Azzopardi aċċenna għall-minuta 2.7.3. (Ref: W/3/Vol XI) u ppropona li tinqara kif ġej:

"2.7.3. Is-Segretarju tenna li attwalment huwa ma jafx f'liema hinijiet qed jingħata s-servizz mill-Gwardjani Lokali, minkejja li qed tithejja skeda minnu minn xahar għal xahar. Huwa lmentu wkoll li l-Gwardjani ngħataw struzzjonijiet biex ma jersqux lejn l-uffiċċju tal-Kunsill. Is-Sur C. Debono nsista li dan mhux aċċettabbli għar-raġuni li l-Kunsill għandu dritt li jkollu skeda tal-hinijiet, kif ukoll kuntatt mal-Gwardjan li jkun xogħol. Komplu jgħid li dan huwa ndispensabbli biex jiġu ndirizzati ċerti lmenti li jsiru mir-residenti f'dak li jirrigwarda nfurzar tal-ligi. Il-Kunsillier J. Azzopardi għibed l-attenzjoni li għadha ma saritx laqgħa bejn il-Kunsill u l-Kumitat Reġjonali minn meta dan tal-aħħar ġie mwaqqaf."

1.3. Is-Sindku rrefera għall-minuta 4.5.3. (Ref: E/3/6) tas-seduta preċedenti u ppropona li tinqara kif jidher hawn taħt:

"4.5.3. Is-Sindku qal li Anthony Farrugia ġie mqabba jagħmel xogħol ta' watchman fil-Park tal-Familja, filwaqt li John Micallef 413263M ġie assenjat jirrapporta nuqqasijiet li josserva fit-toroq tal-Mellieħa u jgħaddihom lis-Segretarjat sabiex tittiehed azzjoni dwarhom. Charmaine Genovese ingħatat xogħol marbut mal-uffiċċju. Il-persuni l-oħra kienu għadhom ma rrapportawx għax-xogħol sad-data tas-seduta."

- 1.4. Il-Viçi Sindku E. Bartolo rrefera għall-minuta 4.6.4. (Ref: T/3/5) tas-seduta preċedenti u ppropona li tinqara kif ġej:
“4.6.4. Is-Sindku qal li huwa dehrlu li ma kellux jattendi fid-dawl ta’ stqarrija li hareġ il-Ministru għall-Infrastruttura, Trasport u Komunikazzjoni – l-Onor. Austin Gatt – fejn tħabbar li l-Gvern kien irtira s-sejha għall-offerti li saret minn Transport Malta u nbeda proċess ta’ konsultazzjoni.”.
- 1.5. Il-Kunsillier J. Azzopardi aċċenna għall-minuta 19.2. (Ref: T/3/2/Vol X) tas-seduta preċedenti u talab li tiġi emendata kif ġej:
“19.2. Il-Kunsillier J. Azzopardi ġibed l-attenzjoni minhabba ż-żieda fit-traffiku fi Triq il-Vitorja, spiss qed ikun hemm kollizzjonijiet, billi x-xufiera jkollhom joħorġu l-parti ta’ quddiem tal-vetturi fil-karreġġjata ta’ Triq il-Mithna l-Qadima sabiex jaraw it-traffiku li jkun ġej miż-żewġ direzzjonijiet tagħha.”.
- 1.6. Il-Viçi Sindku E. Bartolo rrefera għall-minuta 20.2 (Ref: F/2/Vol VII) tas-seduta preċedenti u ppropona li din tinqara hekk:
“20.2. Il-Viçi Sindku E. Bartolo aċċenna għall-fatt li fil-festa msemmija nhar il-Hadd 30 ta’ Settembru 2012, kien hemm kjoskijiet u stands tal-ikel li ma kinux armati skont kif kien miftiehem magħhom. Kien hemm ukoll stand tal-gugarelli li ntrama’ f’Misraħ iż-Żjara tal-Papa, minkejja li l-bejjieġha tal-qubbajt biss kellhom ikunu hemm. Is-Sur E. Bartolo kompli jghid li meta huwa avvicinahom biex jara l-permess, kellhom pjanti annessi li kienu juru xort’oħra.”.
- 1.7. Il-Kunsill approva l-minuti tas-Seduta Nru. 75, bl-inkużjoni tal-emendi mitluba aktar ‘il fuq, kif wkoll li l-istess minuti jiġu ppubblikati fis-sit elettroniku <http://www.gov.mt>

2.0. Materji Mqajjma mill-Minuti

2.1.1. Ftuh mill-ġdid ta’ Uffiċċju Informazzjoni għat-Turisti (P/4/20/Vol III)

2.1.2. Is-Sindku rrefera għall-minuta 2.3.3. tas-seduta preċedenti dwar il-ftuh mill-ġdid tal-uffiċċju informazzjoni għat-turisti f’Misraħ iż-Żjara tal-Papa Ġwanni Pawlu II. Is-Sur R. Cutajar qal li x-xogħol tat-tikħil u madum sar mill-ħaddiema tat-Taqsim tax-Xoghlijiet. Jonqos li issa ssir l-installazzjoni tal-elettriku u tingieb l-istess linja tat-telefon li kien hemm qabel. Ix-xogħol fuq l-aperturi ġie ordnat u mistennija li jitwaxx hekk kif jitlesta x-xogħol fuq l-installazzjoni tal-elettriku.

2.1.3. Il-Kunsill innota t-tagħrif mogħti.

2.2.1. **Child Care Centre fil-Fortizza tas-Salib (T/11)**

2.2.2. Is-Sindku rrefera għall-minuta 2.5.2. tas-seduta preċedenti u għarraf li saret laqgħa bejn Dr Gordon Cordina u d-dirigenti tal-Mellieħa Scout Group, bil-għan li jsir magħruf x’possibilitajiet jeżistu li jinġieb finanzjament permezz ta’ programmi tal-Unjoni Ewropea. Mill-kuntatti li kien hemm s’issa jidher li dan mhux daqshekk possibbli u għalhekk qed jiġu kkunsidrati sorsi alternattivi.

2.2.3. Kunsill innota t-tagħrif mogħti.

2.3.1. **Servizz tal-Gwardjani Lokali (W/3/Vol XI)**

2.3.2. Il-Viçi Sindku E. Bartolo rrefera għall-minuta 2.7.4. tas-seduta preċedenti u għarraf li s-seduta li jmiss tal-Kumitat Reġjonali ser issir fil-5 ta’ Novembru 2012, meta huwa ser ikun jista’ jqajjem in-nuqqasijiet li qed jiġu osservati fis-servizz tal-Gwardjani Lokali.

2.3.3. Il-Kunsill innota t-tagħrif mogħti.

2.4.1. **Proġett Terra Mirabilis flimkien mal-Comune di Casalborgone (P/10/12)**

2.4.2. Is-Sindku rrefera għall-minuta 2.9.1. tas-seduta preċedenti dwar il-konferenza msemmija li żvolġiet fil-Pergola Club Hotel bejn is-6 u t-8 ta’ Ottubru 2012. Huwa ressaq rendikont dwar id-dħul u l-infieq previst li jkun hemm b’rabta mal-konferenza. Is-Sur R. Cutajar stqarr li l-infieq mistenni li jlaħħaq €12,477, filwaqt li d-dħul mingħajr il-fondi li jistgħu jingħataw tal-Iskema tal-Kofinanzjament huwa stmat li jlaħħaq €7,680, liema somma ser

tithallas mill-fondi tal-Unjoni Ewropea li rċieva l-Comune di Casalborgone. Kompla jispjega li l-ispiza għall-Kunsill ser tkun waħda minima permezz tal-Iskema ta' Kofinanzjament.

2.4.3. Il-Kunsill innota t-tagħrif mogħti.

2.5.1. PA 5919/09 – Talba sabiex tinbena lukanda fi Triq Ġorġ Borg Olivier k/m Triq San Publiju (P/5/8/G)

2.5.2. Saret referenza minuta 4.1.1. tas-seduta preċedenti dwar applikazzjoni PA 5919/09 sabiex tinbena lukanda ta' tliet stilel f'Nru. 139, Triq Ġorġ Borg Olivier. Il-Kunsill ġie mgħarraf li l-*Contracts Manager* issottometta rapport fejn ittratta aspetti li jinvolve:

- L-iżvilupp ta' stabbilimenti kummerċjali tat-Tielet Klassi *vis-à-vis* is-*Secondary Town Centre* u ż-Żona ta' Konservazzjoni Urbana;
- L-għoli tal-bini permess fil-Pjan Lokali għaż-żona in kwistjoni;
- Il-linja tat-triq fi Triq San Publiju;
- Faċilitajiet ta' parkeġġ fis-sit propost li jiġi żvilupp;at;
- It-tqattiegħ ta' blat u l-effett li jista' ikollu fuq ix-xeltes tat-Tieni Gwerra Dinjija li jestendi mis-Santwarju tal-Madonna tal-Mellieħa sa Triq l-Isqof Pace.

2.5.3. Il-Kunsillier C. Bartolo rrefera għall-artiklu li deher fil-gazzetta MaltaToday tal-25 ta' Ottubru 2012 fejn intqal li l-MEPA ppubblikat *policy document* għall-konsultazzjoni pubblika li jinvolve żieda fl-għoli tal-bini skont il-Pjanijiet Lokali, fir-rigward tal-lukandi. Dan bil-għan li jħajjar lil-lukandiera jtejbju l-faċilitajiet li joffru.

2.5.4. Il-Kunsill iddeċieda li għandha tintalab laqgħa mal-iżviluppatur u l-Perit Mario Axisa, li ressaq l-applikazzjoni lill-MEPA.

2.6.1. Rinovar tal-estensjoni tal-Uffiċċju Amministrattiv tal-Kunsill Lokali (K/1/2/Vol V)

2.6.2. Saret referenza għall-minuta 8.1. tas-seduta preċedenti sabiex il-Kunsill ġie mgħarraf li l-*Green Public Procurement Office* tal-Uffiċċju tal-Prim Ministru ta l-kunsens tiegħu sabiex tiġi ppubblikata s-sejħa għall-offerti, filwaqt li d-dokument tal-offerta ġie spjegat mill-Perit J. Attard bil-għan illi jiġi aċċertat li x-xogħol kollu meħtieġ ġie nkluz fih. Is-Segretarju qal li s-sejħa tagħlaq fit-3 ta' Diċembru 2012.

2.6.3. Il-Kunsill innota l-progress li kien hemm fuq din il-materja.

2.7.1. Ftehim dwar it-tmexxija tal-*Heritage Trail* f'Selmu u l-Imġiebaħ (P/10/3/A)(P/10/3/Vol III)

2.7.2. Is-Segretarju aċċenna għall-minuta 9.1. tas-seduta preċedenti u għarraf li t-test tal-ftehim dwar it-tmexxija tal-*heritage trail* ġie mgħoddi lill-Fondazzjoni ARKEO. Is-Sur C. Debono fakkar ukoll li l-istess fondazzjoni jeħtieġ tghaddi t-test li jrid isir fuq it-tabelli ta' informazzjoni intenzjonati sabiex jispjegaw lill-pubbliku l-postijiet ta' interess inklużi fil-*heritage trail*. Il-kuntrattur inkarigat mix-xogħol għadda kampjun tal-materjali li jista' jiġi użat f'dawn tabelli.

2.7.3. Wara li ra l-kampjuni kollha li għadda l-kuntrattur inkarigat, il-Kunsill għażel il-kampjun li jinvolve injam minħabba l-ambjent rustiku li ser jitwaħħlu fih, filwaqt li l-kitba ssir fuq sfond abjad sabiex tiffaċilita l-qari tat-test li ser isir fuqhom. Minkejja dan, ma tieħditx deċiżjoni finali fuq din il-materja.

2.7.4. Is-Sindku ġibed l-attenzjoni li l-Fundazzjoni ARKEO hadet posizzjoni li ma tghaddix it-test tat-tabelli qabel jiġi ffirmat il-ftehim magħha.

2.7.5. Is-Segretarju ġibed l-attenzjoni li meta jitqies il-valur tal-kuntratti mogħtija lill-Salamanda Ltd mal-ammont ta' fondi allokati mill-Unjoni Ewropea, jidher li ser jibqa' bilanċ li jista' jiġi wtilizzat sabiex issir sistema ta' CCTV għas-sigurta' tal-*interpretation centre* li ser ikun hemm fl-irżieħet ta' Selmu. Biex isir dan, l-Aġenzija tal-Pagamenti talbet li jithejja *bill of quantities* sabiex jiġi kkunsidrat jekk l-fondi jistgħux jintefqu għal dan il-għan.

- 2.7.6. Il-Kunsill approva l-użu tal-fondi sabiex titjeb is-sigurta` permezz ta' sistema tas-CCTV.
- 2.8.1. PA 5985/09 - Kamra tan-nar f'Qasam Barrani (P/5/8/Q)**
- 2.8.2. Is-Sindku rrefera għall-minuta 14.1. tas-seduta preċedenti u għarraf li l-Għaqda Dilettanti tan-Nar Maria Bambina pprezentat petizzjoni ffirmata minn għad ta' persuni dwar l-appell li għandha pendent quddiem il-MEPA. Din giet pprezentata fl-Uffiċċju tal-Prim Ministru u fil-Ministeru għat-Turizmu, Kultura u l-Ambjent.
- 2.8.3. Il-Kunsill innota t-tagħrif mogħti.
- 2.9.1. Progress tax-xogħol fuq il-Park tal-Familja f'Tal-Ibraġ (P/4/6/Vol V)**
- 2.9.2. Is-Sindku aċċenna għall-minuta 17.1. tas-seduta preċedenti u qal li għalkemm il-kwistjoni ma' 240 Ltd għadha ma' gietx riżolta, dan kompli bix-xogħol tal-*rubber flooring* tal-korsa u mistenni li jintemm fil-31 ta' Ottubru 2012. Ikun jonqos li jsiru l-linji ta' demarkazzjoni fil-*multi-purpose court* u fil-korsa.
- 2.9.3. Is-Sur R. Cutajar informa lill-Kunsill li huwa ta l-kunsens tiegħu biex il-Mellieħa Netball Team juża l-*multi-purpose court* għas-sessjonijiet tat-taħriġ. Dan qed isir billi jsir użu proviżorju mill-provista tal-elettriku minn Ġnien Dun Anton Debono. Ittiegħdet l-opportunita` biex jiġi żgurat li s-sistema tad-dwal fl-istess *court* hija sodisfaċenti. Ġie ċċarat li t-timijiet tal-basketball, volleyball u n-netball ser jibbenefikaw direttament mill-Fond għall-Kawzi Ġusti amministrat mill-Ministeru tal-Finanzji u l-Investment, sabiex jinxtraw l-attreżzi meħtieġa fil-*court* innifsu u mhux għad-*dressing rooms*.
- 2.9.4. Kien hemm qbil li għandha jitqabbd kuntaħtur sabiex inaddaf id-*dressing rooms* qabel jiġi nawgurat il-proġett.
- 2.10.1. Proġett ta' Landscaping fi Triq Qasam Barrani u Triq il-Mithna l-Ġdida (K/6/4/1)**
- 2.10.2. Is-Sindku rrefera għall-minuta 18.1. tas-seduta preċedenti u ppropona li l-attivit` tal-inawgurazzjoni tal-proġett imsemmi tkun tinvolvi t-tfal tal-ħames klassi fl-Iskola Primarja tal-Mellieħa. Dawn ser itellgħu reċta bl-isem "In-Natura Tirraġuna". Fl-istess attivita` huwa ssuġġerixxa wkoll li t-tfal iħawwlu numru ta' sigar taż-żebbuġ, tal-għorġar u taċ-cercis. Is-Sur R. Cutajar ippropona wkoll li tiġi mistiedna l-Ministru tal-Edukazzjoni u l-Impjiegi l-Onor. Dolores Cristina.
- 2.10.3. Il-Kunsill qabel mal-proposti mressqa mis-Sindku.
- 2.11.1. Asfaltar / Rikostruzzjoni ta' toroq (T/4/7/Vol III)**
- 2.11.2. Saret referenza għall-minuta 15.1. tas-seduta preċedenti. Is-Sindku qal li minn kuntatti li kellu ma' Transport Malta sar magħruf li l-istess awtorita` għamlet sejħa għall-offerti sabiex flimkien ma' Triq il-Qortin isiru wkoll Triq Ġużeppi Schembri, Triq it-Trill, u Triq il-Fuħhar fil-Manikata.
- 2.11.3. Il-Kunsill innota t-tagħrif mogħti.
- 3.0. Tqegħid ta' Karti**
- *Purchase Request Form* – 25/10/12;
 - Skeda ta' Pagamenti – 03/10/12 - 25/10/12;
 - Skeda ta' Infieq permezz tal-*Petty Cash* – 18/09/12 – 04/10/12
 - Skeda ta' korrisondenza li waslet;
 - Skeda ta' korrisondenza li ntbagħtet;
 - Skeda ta' Stimu dwar il-Kiri u Tħaddim ta' Apparat tal-Audio – Milied Mellieħi 2012
 - Stima dwar il-Kiri ta' Tinda – Milied Mellieħi 2012
 - Rendikont ta' dħul u infieq b'rabta mal-Konferenza Terra Mirabilis – 06-08/10/12

4.0. Korrispondenza

4.1.1. *Taxi Stands* fi Triq Ġorġ Borg Olivier (T/3/2/Vol IX)

4.1.2. Saret referenza għal ittra datata 15 ta' Ottubru 2012, mibgħuta minn Transport Malta dwar talba li saritilha mill-White Taxi Licensed Amalgamated sabiex isiru żewġ *taxi stands* fi Triq Ġorġ Borg Olivier, qrib il-kantuniera ma' Triq San Publiju, quddiem is-Salita Hotel.

4.1.3. Il-Kunsill kien tal-fehma li t-talba m'għandiex tintlaqgħa fuq il-kriterji segwenti:

- I-allokkazzjoni ta' spazji għat-*taxi stands* mitluba ser inaqqsu l-ispażju għall-parkeġġ fiż-żona;
- jeżistu parkeġġi riżervati fl-istess żona;
- bi qbil ma' Transport Malta, kien tnaqqas l-ispażju għall-ipparkjar bi kważi 50% matul Triq Ġorġ Borg Olivier kollha u fi Triq il-Marfa, biswit Misraħ iż-Żjara tal-Papa Ġwanni Pawlu II.

4.2.1. Tismija ta' Toroq (T/4/1/Vol II)

4.2.2. Il-Kunsill ġie mfakkar f'decizjoni li ttiehdet fis-Seduta Nru. 73 tal-10 ta' Awwissu 2012, fejn kien ġie deciz li għandha ssir talba lill-Kumitat tat-Tismija tat-Toroq sabiex Taraġ il-Landiera jissemma mill-ġdid "Taraġ George Fenech". Saret referenza wkoll għal ittra datata 10 ta' Ottubru 2012, mibgħuta mill-istess kumitat, fejn dan ma laqax it-talba skont l-Avviz Legali 176 tal-1-1995, billi ma dehrux li hemm raġuni valida għal bidla bħal din.

4.2.3. Il-Kunsill kien tal-fehma li din it-tweġiba m'hijiex ġustifikata, peress li l-artist George Fenech kien persuna rinomata fil-qasam tiegħu, li għamel gieh lill-Mellieħa. Ġie nnutat ukoll li t-tibdil mitlub mhux ser jikkawża ebda nkonvenjent minhabba li fi Triq il-Landiera m'hemm ebda residenti, hlief familjari tas-Sur Fenech.

4.3.1. PA 4122/10 – *Bus shelter* f'Għajn Tuffieħa (B/6/Vol V)

4.3.2. Saret referenza għall-ittra datata 16 ta' Ottubru 2012 mibgħuta mill-MEPA, dwar l-applikazzjoni msemmija li saret mill-Kunsill sabiex jiġi ssanzjonat il-*bus shelter* li sar f'Għajn Tuffieħa, faċċata tal-Apple's Eye Restaurant. Il-Kunsill ġie mfakkar li l-MEPA kienet ġibdet l-attenzjoni aktar kmieni fl-2012 li sabiex l-applikazzjoni tkompli tiġi kkunsidrata, jeħtieġ illi l-*bus shelter* jiġi mressaq aktar 'il ġewwa fil-bankina (1.5 m mill-kurduna), kif ukoll li tithallas multa ta' €1,537.44. Intqal ukoll li f'April 2012, li l-Kunsill iddecieda li s-sidien tiegħu - Faces Consultants Ltd – għandhom jintalbu jressqu l-*bus shelter*, kif ukoll biex iħallsu l-multa. Dan għar-raġuni li l-Kunsill ma talabhom iwahħlu ebda *bus shelter* mingħajr permess, kif ukoll li huma sa dan ittant għamlu qliegh bir-reklamar fuq l-istess *bus stop*. Faces Consultants Ltd qed jallegaw verbalment li huma ġew imqabbdin mill-Kunsill biex iwahħlu l-*bus shelter* u għalhekk mhux lesti li jħallsu l-multa u lanqas iċaqalju l-*bus shelter*. Il-MEPA tat sad-9 ta' Novembru 2012 biex ikun jista' isir dan. Jekk dawn ma jsirux, l-applikazzjoni taqa', filwaqt li l-*bus shelter* ikun soġġett għal azzjoni diretta, bl-ispejjeż fuq il-Kunsill, għaliex l-applikazzjoni saret f'ismu.

4.3.3. Il-Kunsill iddecieda li għandu jikkonċedi li jħallas il-multa imposta mill-MEPA, filwaqt li tibqa' issir insistenza fuq Faces Consultants Ltd sabiex jispustjaw il-*bus shelter*, kif mitlub mill-Awtorita', qabel jiskadi ż-żmien mogħti.

4.4.1. *Holqien ta' underwater trail* għall-għaddasa fiż-żona marittima protetta bejn l-Irdum tal-Mejjiesa sa Ras il-Waħx (X/1/6/Vol II)

4.4.2. Saret referenza għal *e-mail* datat 11 ta' Ottubru 2012, mibgħuta minn Adi Associates li ġew inkarigati mill-MEPA sabiex jagħmlu studju dwar il-proġett imsemmi. Is-Sindku qal li huwa, flimkien mal-Kunsillier C. Bartolo u s-Segretarju C. Debono itaqgħu mal-Perit Adrian Mallia fit-29 ta' Ottubru 2012, li speġa dwar x'jinvolvi dan il-proġett u xtaq li jisma' mingħand il-Kunsill fatturi li jistgħu jaffettwawh.

4.4.3. Is-Sur R. Cutajar qal li personalment jara li bl-implimentazzjoni ta' dan il-proġett, il-Mellieħa jkollha attrazzjoni oħra li tħajjar lit-turisti jzuruha, li finalment tħalli effetti pożittivi fuq il-kummerċ. In-naħa tal-Kunsill mandankollu ġibdet l-att li:

- Ma jinholqux aċċessi ġodda minn fuq l-art, filwaqt li jiġu mħajjar aċċess mill-baħar;
- Il-*heritage trail* ikun integrat mal-immaniġġjar tar-Ramla tal-Mixquqa u bajjiet oħra affettwati;
- Sajjieda dilettanti m'għandhomx jintlaqtu f'dak li huwa aċċess għal *boathouses* tagħhom fl-Irdum tal-Mejjesa;

4.4.3 Il-Kunsill innota u approva l-punti mqajjma waqt il-laqgħa skont il-minuta 4.4.3.

4.5.1. **European Year for Active Ageing and Solidarity Between Generations (N/1/Vol II)**

4.5.2. Is-Sindku rrefera għal *e-mail* datat 30 ta' Ottubru 2012, mibgħut EY2012 Team fi hdan il-Kummissjoni Ewropea, li permezz tiegħu saret stedina sabiex rappreżentant mill-Kunsill jattendi għaċ-ċerimonja tal-ghoti tal-premjijiet li ser jiġu ppreżentati taħt sit kategorijiet, li jittrattaw:

- *Social Entrepreneurs*;
- *Workplaces for All Ages*;
- *Towards Age-Friendly Environments*;
- *generations@school*;
- *Life Store Challenge*; u
- *Reporting on Ageing and Relations between the Generation*.

4.5.3. Is-Sindku qal li l-Kunsill tal-Mellieħa ġie nnominat għal dan il-premjju mis-Segretarjat Parlamentari responsabbli mill-Kura tal-Anzjani u Kura fil-Komunita` taħt il-kategorija *Towards Age-Friendly Environments* peress li l-Kunsill kien strumentali fit-twaqqif ta' Centru ta' Matul il-Jum u *Night Shelter* f'Dar il-Madonna tal-Mellieħa.

4.5.4. Il-Kunsill innota u approva li s-Sindku jattendi għal din iċ-ċerimonja fi Brussel fit-13 ta' Novembru 2012.

4.6.1. **Parkeġġ rizervat għal persuni b'dizabilita` fi Triq Ġorġ Borg Olivier (P/8/2/Vol IV)**

4.6.2. Saret referenza għall-ittra datata 12 ta' Ottubru 2012 mibgħuta mis-Sur Emanuel Fava sabiex jitneħħa l-parkeġġ imsemmi hawn fuq u jsir mill-ġdid fi Triq Sant' Elena. Is-Sur Fava talab dan peress li l-hruġ bil-vetturi mill-pjazzetta għal Triq Ġorġ Borg Olivier huwa perikoluż.

4.6.3. Il-Kunsill kien tal-fehma li mill-post fejn isir id-dħul u l-hruġ għall-pjazzetta, wieħed jara sewwa t-traffiku, kemm fi Triq il-Kbira, kif ukoll fi Triq Ġorġ Borg Olivier. Għaldaqstant kien hemm qbil li jithalla l-arranġament eżistenti.

4.7.1. **Skema Libreriji Pubbliċi 2013 (L/4/Vol III)**

4.7.2. Is-Segretarju rrefera għal Memo 40/2012 datat 29 ta' Ottubru 2012 dwar l-iskema msemmija. L-istess skema tipprovdi li kunsill lokali b'seba' kunsillieri jista' jibbenefika sa €900, sakemm jobbliga ruħu li joħroġ l-istess somma u jixtri kotba mingħand djar tal-pubblikazzjoni Maltin inklużi fil-lista mehmuza mal-istess memo. Id-djar tal-pubblikazzjoni nvoluti aċċettaw li joffru skont ta' 30%.

4.7.3. Il-Kunsill approva l-partecipazzjoni fl-iskema.

4.8.1. **Attività' dwar thawwil ta' siġar f'Għajn Tuffieħa (I/1/Vol IX)**

4.8.2. Il-Kunsill ġie mgħarraf li permezz ta' *e-mail* datat 29 ta' Ottubru 2012, il-Ministeru għall-Ambjent u l-Affarijiet Rurali stieden lill-Kunsill sabiex jieħu sehem f'attivitajiet li ser issir fl-area tal-Iscoots f'Għajn Tuffieħa, nhar il-Hadd 4 ta' Novembru, bejn l-10.00am u l-5.00pm.

4.8.3. Il-Kunsill innota l-istedina.

- 4.9.1. Fiera Nazzjonali tal-Ktieb 2012 (F/5)**
- 4.9.2. Il-Kunsill ġie mgħarraf li permezz ta' ittra datata 29 ta' Ottubru 2012, il-Kunsill Nazzjonali tal-Ktieb stieden lill-Kunsill sabiex jieħu sehem fil-Fiera Nazzjonali tal-Ktieb li ser issir bejn is-6 u l-11 ta' Novembru 2012 f'Dar il-Mediterran għall-Konferenza fil-Belt Valletta. Is-Sindku nnota li l-Kunsill tal-Mellieħa huwa l-uniku wieħed li pparteċipa fl-aħħar tliet edizzjonijiet ta' din il-fiera u ppropona li għandha terġa tittiehed din l-opportunita` biex jinbiegħu pubblikazzjonijiet li saru mill-Kunsill, kif ukoll oħrajn ta' awturi Melleħin. Huwa issuġġerixxa li s-Sinjuri Jimmy Muscat u Clifford Vella sabiex ikunu preżenti fl-*istand* tal-Kunsill
- 4.9.3. Il-Kunsill approva l-proposta mressqa.
- 4.10.1. Malta Olympic Committee Sports Awards (N/1/Vol II)**
- 4.10.2. Is-Sindku għarraf li permezz ta' ittra datata 15 ta' Ottubru 2012, il-Kumitat Olimpiku Malti ħabbar li bhala parti mill-*MOC Sports Awards*, il-Kunsilli Lokali ġew mistiedna jressqu nominazzjonijiet għall-kontribut mogħti minnhom lill-isports Malti, fuq diversi kriterji li jappartjenu l-qasam tagħhom.
- 4.10.3. Is-Sur R. Cutajar ippropona li titressaq nomina f'isem il-Kunsill a bażi tal-kontribut mogħti fir-rigward tal-oqsma segwenti:
- Partecipazzjoni fl-isports minn tfal sa persuni tat-tielet eta`;
 - Hidma mal-għaqdiet sportivi fil-Mellieħa;
 - Konkors Sportivi Melleħin tas-Sena;
 - Taħdidiet b'rabta mas-saħħa fiżika u n-nutrizzjoni fl-isports;
 - Żvilupp tal-Park tal-Familja li jinkludi faċilitajiet sportivi;
 - Turizmu Sportiv fil-Mellieħa; u
 - Opportunitajiet għall-Isportivi Melleħin barra minn Malta.
- 4.10.4. Il-Kunsill qabel li għandha titressaq nomina fuq il-kriterji msemmija hawn fuq.
- 5.1. Talbiet għal Xiri ta' Servizzi u Ogġetti**
- 5.2. Ġiet imressqa *Purchase Request Form* datata 25 ta' Ottubru 2012
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.
- 6.1. Talbiet għal Hlasijiet ta' Servizzi u Materjal**
- 6.2. Tressqet Skeda ta' Pagamenti mitluba bejn it-3 ta' Settembru u l-25 ta' Ottubru 2012.
- 6.3. Il-Kunsill approva l-pagamenti kollha nkluzi fl-iskeda mressqa u għalhekk ġiet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt.
- 7.1. Thejijiet għal Milied Mellieħi u attivitajiet oħra bejn Ottubru u Diċembru 2012 (A/5/3/6/Vol III)**
- 7.2. Is-Segretarju għarraf li saret sejħa għal kwotazzjonijiet fil-Gazzetta tal-Gvern, kif ukoll fil-gurnal The Malta Independent, dwar l-armar tat-tinda, kif ukoll għall-kiri u tħaddim tal-apparat tal-audio. Kompla jgħid li fil-każ tat-tinda kien hemm stima waħda biss minn MFCC Ltd li tammonta €4,100, filwaqt li fir-rigward tal-audio kien hemm il-kwotazzjonijiet segwenti:

Kuntrattur	Indirizz	Prezz inkluz il-VAT (€)
Tricky Sound System	Flower Lodge, Triq ix-Xitwa, Qormi QRM5231	1,600.00
Sound Solutions	48, Triq Indri Micallef, Luqa	1,770.00
The Sound System Co. Ltd	Triq il-Karozzin, Msida MSD 1063	2,643.20
Amac Ltd	41, Triq Joe Sciberras, Hamrun	1,995,38
The AV Warehouse	Triq is-Siggiewi, Zebbug ZBG2300	2,065.00

- 7.3. Il-Kunsill approva x-xiri tas-servizzi msemija minghand MFCC Ltd u Tricky Sound System bil-prezz ta' €4,100 u €1,600, rispettivament.
- 7.4. Is-Sindku għarraf li saret il-laqqha mal-għaqdiet volontarji tal-Mellieha li normalment ikunu prezenti taht it-tinda biex jagħtu s-servizzi tagħhom f'dak li huwa bejgh ta' ikel u affarijiet ohra.
- 7.5. Is-Sur R. Cutajar għadda biex ippropona l-kontenut tal-programm li tnejja sad-data tas-seduta, li jikkonsisti fis-segwenti:
- Programm ta' muzika sagra fil-Knisja Parrokkjali bil-partecipazzjoni tal-pjanist Clifford Borg u l-kantanta Miriam Christine Borg;
 - Programm mill-*Junior Choir* tal-Għaqda Korali u Orkestrali Maria Bambina taht it-tinda;
 - Disney Magical Parade fit-toroq ewlenin u vjaġġi bit-*Trackless Train*;
 - Programm mill-Korr tal-Banda Imperial;
 - Kuncert live mill-Philip Vella Band;
 - Quddiesa fil-Knisja Parrokkjali organizzata mill-Kunsill Lokali taż-Żgħażaġh;
 - Attivita` għall-anzjani;
 - *Performances* minn Keith Dance Studio u mill-Adonel Dancers;
 - *Party* għat-tfal;
 - Kant u żfin minn tfal fuq bażi ndividwali;
 - Kant mit-tfal li jattendu l-iskola ta' Phylissiene Brincat;
 - Kuncert *live* mill-Grupp Jamm bil-partecipazzjoni tal-kantanti stabbiliti;
 - Purcissjoni tradizzjonali bil-Bambin mit-tfal tal-MUSEUM;
 - Għanjiet tal-Milied mit-tfal tal-Iskola Primarja, mill-Korr tal-Banda La Vittoria u tal-Banda Imperial;
 - *Christmas Breakfast*; u
 - Spettaklu mill-grupp ta' zeffiena Artemocion u mill-grupp Deja Vu.

- 7.6. Dwar il-prezentaturi, is-Sindku qal li attwalment għaddejnin kuntatti ma' diversi persuni Mellehin u oħrajn mhux mill-Mellieha. Huwa ppropona li dawn ikunu wieħed differenti kull sessjoni, filwaqt li l-hlas relattiv ikun ta' € 100 bil-VAT inkluża.
- 7.7. Il-Kunsill approva l-programm.

8.1. Mozzjoni mressqa mill-Viċi Sindku illi tgħid:

"Billi fl-estimi għas-sena finanzjarja 2012 giet ivvutata somma bil-għan li jingħata period contract dwar resurfacing ta' toroq u xogħlijiet ancillari; u

Billi saret sejha għall-offerti, skond l-Att tal-Kunsilli Lokali ta' l-1993 u l-Avvizi Legali 91 u 92 ta' l-1993, sabiex jinstab kuntrattur li lest jagħti servizz ta' Contract Management fuq l-imsemmija xogħlijiet; u

Billi l-offerti kollha li saru ġew evalwati mit-Tender Adjudcation Board, li għamel ir-rakkomandazzjoni tiegħu skont il-minuti tiegħu tal-4 ta' Ottubru 2012, liema rakkomandazzjoni giet ratifikata mill-Kunsill fis-seduta Nru. 75 tad-9 ta' Ottubru 2012;

Il-Kunsill jirrizolvi illi għandha tinhareg ittra ta' aċċettazzjoni u sussegwentement jiġi ffirmat il-kuntratt relattiv mal-Perit Daniel Cordina, għall-perjodu ta' tlett snin b'effett mill-1 ta' Diċembru 2012." (K/6/5/3/Vol II)

- 8.2. Is-Segretarju għarraf li l-Perit Stepehn Farrugia ta' M.P. & D.C. Ltd, verbalment allega miegħu li l-Kunsill ma mexiex skont il-proċedura meta ma għarraf li għandu jgedded il-*bid bond* li sottometta mal-offerta tiegħu u għalhekk l-offerta tiegħu kienet żvantaġġjata waqt l-aġġudikazzjoni minhabba dan il-fattur. Is-Sur C. Debono stqarr li l-liġi mkien ma' tobbliga lill-Kunsill jitlob lill-offerenti jgeddu il-*bid bond* meta din tiskadi u għalhekk huwa l-obbligu tal-offerent li meta jiġi notifikat mill-bank dwar l-iskadenza tal-garanzija jgeddidha, kemm-il darba ma jkunx irċieva korrispondenza mill-Kunsill dwar l-eżitu tal-aġġudikazzjoni. Dan jirrizulta mill-Proċeduri dwar Kunsilli Lokali, kif ukoll mir-Regolamenti dwar Kunsilli Lokali (Proċeduri) S.L.363.12.
- 8.3. Il-Viċi Sindku E. Bartolo rrimarka li l-offerta ta' M.P. & D.C. Ltd ma gietx *shortlisted* a bażi tal-*bid bond*, imma fuq il-kriterju tar-rata kkwotata.
- 8.4. Is-Segretarju reġa ntervjena billi ġibed l-attenzjoni li l-offerta ta' M.P. & D.C. Ltd ma kinitx affettwata bil-validita' tal-*bid bond*, peress li attwalment l-istess ditta għandha żewġ *performance bonds* validi għaf-favur il-Kunsill, kif jidher hawn taħt:

BOV	G63TFC2789	<i>Contract Management - Road Resurfacing</i>	Tiskadi fil-31/12/2012
BOV	G63TFC3313	<i>Service of Architect and Civil Engineer</i>	Tiskadi fit-28/11/2012

- 8.5. Ir-rizoluzzjoni giet posposta għas-seduta li jmiss sabiex jintalab parir legali.

9.1. Thejijiet għall- *Eco-School National Operators Meeting 2012* (K/11/1)

- 9.2. Is-Sindku għarraf li 80 delegat mid-dinja kollha ser jattendu għall-konferenza msemmija, li ser tiżolvi bejn it-8 u l-11 ta' Novembru 2012 fil-Mellieha Holiday Centre fl-Għadira.
- 9.3. Kompla jgħid li l-istabbilimenti ta' dik iż-żona bħal Mellieha Hotel, Maxima u San Remo ġew involuti wkoll f'dawk li huma ikliet għad-delegati. Minbarra l-konferenza, il-programm jinvolvi wkoll sessjoni fejn ser jinħelsu numru ta' fkieren fil-baħar, dawra mal-Mellieha u oħra f'postijiet ta' interess madwar Malta.
- 9.4. Is-Sur R. Cutajar spjega li l-hlasijiet ser jiġu pproċessati mill-ko-organizzaturi tal-konferenza – in-Nature Trust – liema spejjeż ser jiġu rkuprati permezz ta' finanzjament li ser jingħata kif ġej:

Ministeru għar-Riżorsi u l-Affarijiet Rurali	€12,000
Ministeru tal-Edukazzjoni u l-Impjiegi	€4,000
Skema Konferenzi mħaddma mill-Ministeru tal-Finanzi u l-Investment flimkien mal-Awtorità Maltija tat-Turiżmu	€13,050
Baġit tal-Kunsill intiż għal Promozzjoni Turistika – Kont 2930	€5,000

- 9.5. Il-Kunsill ġie mgharraf li mhux l-ispejjeż kollha nvoluti huma eliġibbli għall-finanzjament mis-sorsi msemmija hawn fuq u għalhekk dawn jeħtieġ li jiġu separati bil-għan li l-parti l-kbira tagħhom jiġu rkuprati minn Nature Trust direttament. L-ispiza stmata f'dak li jirrigwarda lill-Kunsill mistennija tkun imqasma hekk:

Lejla Maltija	€1,452
Stationery	€1,210
Ktieb – <i>Quest for Identity</i>	€1,800
Set-up tas-Sala tal-Konferenza	€1,567
Envelopes Kommemorattivi	€525
Direttorju dwar il-Mellieħa	€990
DVDdwar il-Mellieħa	€540
Servizz ta' Mużiċist u Kantant	€230
Servizz ta' Fotografu	€50
Mementos	€405
Total	€8,769

- 9.6. Ġie spjegat li l-kontijiet li huma eliġibbli għall-finanzjament taħt l-iskema Konferenzi mħaddma mill-Ministeru tal-Finanzi u l-Investment flimkien mal-Awtorità Maltija tat-Turiżmu jeħtieġ li jiġu koperti mill-Kunsill qabel jiġu rkuprati. Il-kontijiet relatati ma' fondi rikoverabbli miż-żewġ sorsi l-oħra ser jiġu koperti minn Nature Trust, peress li l-fondi ser jiġu mghoddija direttament lill-istess organizzazzjoni mill-Ministeru għar-Riżorsi u l-Affarijiet Rurali u Mill-Ministeru tal-Edukazzjoni u l-Impjiegi. Il-Kunsill approva l-ispiza wara li ra illi parti sostanzjali minnha ser tiġi rkuprata mis-sorsi ndikati fil-minuta 9.4.

- 9.7. Il-Kunsill approva l-kontribut tal-parti tiegħu għal din l-inizjattiva.

10.1. Ftehim dwar il-manutenzjoni tal-funtani fi Triq Qasam Barrani u f'Misraħ iż-Żjara tal-Papa Ġwanni Pawlu II (K/6/4/1/Vol III)(P/4/20/Vol IV)

- 10.2. Is-Segretarju rrefera għat-test taż-żewġ ftehim mibgħuta minn Attard Farm Supplies Ltd. Huwa spjega li l-istess ditta kienet ġiet *sub-contracted* minn Central Asphalt Ltd li ġew kuntrattati mill-Kunsill sabiex iwettqu l-proġett ta' Misraħ iż-Żjara tal-Papa, li ġie nawgurat f'Awwissu 2012. L-istess proċedura ġiet segwita mill-kuntrattur Homeworxs Plus Ltd, illi wettaq il-proġett tas-*Soft Area* fi Triq Qasam Barrani/Triq il-Mithna l-Ġdida. Huwa qal li fir-rigward ta' Triq Qasam Barrani l-ispiza ġiet ikkwotata għal €162.33 fix-xahar, filwaqt li dik ta' Misraħ iż-Żjara tal-Papa Ġwanni Pawlu II €199.50 kull xahar. L-istess ftehim jipprovdi li:

- Jsiru 26 spezzjoni kull sena;
- Partijiet difettużi jinbidlu mingħajr hlas fl-ewwel sentejn minn meta ġie kkummissjonata l-funtana;
- Il-ftehim jestendi awtomatikament l-garanzija mogħtija mill-manifattur għal perjodu ta' tliet snin mid-data tal-ikkommissjar tal-funtana.

- 10.3. Meta kkunsidra l-ispiża nvoluta fl-installazzjoni tal-funtani in kwistjoni, il-Kunsill iddecieda li għandu jidhol għaż-żewġ ftehim billi dawn jirrikjedu attenzjoni kontinwa minn persuni mħarġa fl-issettjar u l-manutenzjoni, li n-naqqas tiegħu jista' jirriżulta fi kwistjonijiet dwar il-garanzija mogħtija, għallinqas fl-ewwel sentejn mill-ikkummissjonar tal-funtani.
- 11.1. Restawr ta' beni fuq il-Gzejjer ta' San Pawl (R/2/Vol II)**
- 11.2. Is-Sindku ppropona li l-Kunsill jieħu l-inizjattiva biex jiġu rrestawrati l-kappella u l-istatwa ta' San Pawl u possibilment jinxtegħlu wara li jidlam. Is-Sur R. Cutajar għalhekk ippropona li ssir laqgħha mač-*chief executive officer* tal-MEPA - Dr Ian Stafrace - partikularment biex jiġi stabbilit x'permessi huma meħtieġa u possibilment biex jinġieb finanzjament. Huwa qal li l-laqgħa ser issir fil-21 ta' Novembru 2012 u stieden lill-Kunsillier J. Buttigieg sabiex jattendi flimkien miegħu.
- 11.3. Il-Kunsill innota u approva l-inizjattiva li qed tittiehed.
- 12.1. Servizz bi trackless train fil-lokalita` (T/5/3)**
- 12.2. Is-Sindku għarraf li tkomplew il-kuntatti ma' Transport Malta dwar is-servizz imsemmi, u fil-fatt saret laqgħa mas-Sur Vincent Micallef Pule` - *Senior Manager Road Transport Licensing*. Mill-istess laqgħa sar magħruf li ż-żewġ operaturi li jiffunzjonaw f'San Pawl il-Baħar u f'Marsaxlokk huma permessi li jaħdmu massimu ta' hamest'ijiem kull wieħed 'il barra mir-rotta normali tagħhom. Għalhekk teżisti l-possibilita` li dawn jinġiebu fil-Mellieħa darba kull wieħed, bi frekwenza ta' darba fil-gimgha.
- 12.3. Il-Kunsill approva l-proposta tas-Sindku.
- 13.1. Young Reporters for the Environment Conference (K/11/1)**
- 13.2. Is-Sindku qal li f'Jannar/Frar 2013, tiżisti l-possibilita` li ssir konferenza fil-Mellieħa tal-*Young Reporters for the Environment (YRE)* fi hdan il-*Foundation for Environmental Education*. Din l-organizzazzjoni mhux governattiva hija nvoluta fil-klassifikazzjoni tal-bajjiet, hija disposta li torganizza l-konferenza f'Malta u lesta tikkontribwixxi sa massimu ta' €7,000. Is-Sur R. Cutajar ppropona li l-Kunsill ikun shab mal-FEE fl-organizzazzjoni tal-konferenza sakemm tinkiseb għajjnuna finanzjarja mill-Ministeru tal-Finanzi u l-Investment u l-Awtorita` Maltija tat-Turiżmu u jsir użu mill-vot dwar il-Konferenzi tal-Kunsill għas-sena finanzjarja 2013.
- 13.3. Il-Kunsill qabel li għandha ssir applikazzjoni taħt l-iskema mħaddma miż-żewġ entitajiet governattivi msemmija.
- 14.1. Thejijiet għal Jum il-Kunsill 2013 (A/5/3/1/Vol XII)**
- 14.2. Fuq proposta tas-Sindku, kien hemm qbil li l-attivitajiet marbuta ma' Jum il-Kunsill 2013 għandhom isehħu aktar kmieni mis-soltu peress li jistgħu jaħbtu mal-elezzjoni ġenerali. Għalhekk il-Kunsill qabel li l-attivitajiet għandhom jsehħu bejn il-31 ta' Jannar u t-3 ta' Frar 2013.
- 14.3. Kien hemm qbil ukoll li s-serata li fiha jiġu pprezentati l-onoreficienzi għandha tkun taħt il-patrocinju tal-Ecc. Tiegħu Mons. Pawlu Cremona – Arcisqof Ta' Malta. F'każ li dan ma jkunx possibbli għandu jiġi mistieden l-Isqof Awziljarju l-Ecc. Tiegħu Mons. Charles Scicluna. Is-sehja għan-nominazzjonijiet għandha ssir lejn l-aħħar ta' Dicembru, filwaqt li d-data tal-għeluq tkun il-15 ta' Jannar 2013.
- 14.4. Il-Kunsill qabel ukoll li għandu jiġi ppreparat servizz awdjo-viżiv dwar hidmet il-Kunsill Lokali fl-aħħar hames snin. Dan ikun jista' jintwera waqt is-serata ta' Jum il-Kunsill, nhar il-Gimgha l-1 ta' Frar 2013.
- 15.1. Titjib fl-aċċess għax-Xelters tat-Tieni Gwerra Dinjija minn Triq il-Kappillan Magri (A/6/7/2/Vol II)**
- 15.2. Il-Kunsill ġie mgħarraf li nbeda x-xogħol fuq il-proġett imsemmi. Wieħed mir-residenti lmenta li l-aċċess għal garaxx tiegħu li jinsab fi Triq il-Kappillan Magri, kantuniera ma' Triq il-Madonna tal-Għar, ser jiġi mxekkel għaliex tnaqqaslu l-ispazju fejn jista' jimmanuva bil-vettura biex jidhol u johroġ mill-istess garaxx.
- 15.3. Il-Kunsill qabel li għandha ssir laqgħa fuq il-post, sabiex possibilment tinstab soluzzjoni.

- 16.1. Asfaltar ta' Triq it-Tunnaġġ (T/4/7/Vol III)**
- 16.2. Is-Sindku rrefera għall-minuti tas-Seduta Nru. 50 tal-11 ta' Marzu 2011, fejn huwa kien għarraf li s-sidien ta' Tas-Sellum Residence – Tumas Group – wrew l-intenzjoni li jasfaltaw Triq it-Tunnaġġ illi hija wieħed mill-aċċessi għall-istess kumpless. Il-kuntrattur li ġie nkarigat mill-proġett – Polidano Group – bdew ix-xogħol fuq il-post u nqala' dizgwid mar-residenti dwar il-livelli. Wara li ngibdet l-attenzjoni mill-Kunsill, irriżulta li x-xogħlijiet ma kinux koperti bil-permess ta' Transport Malta u għalhekk twaqqaf kollox sakemm tiġi regolarizzata l-posizzjoni. Sussegwentement, Polidano Group applikaw ma' Transport Malta skont il-proċedura normali.
- 16.3. Il-Kunsill innota t-tagħrif mogħti.
- 17.1. Kaċċa ġewwa l-Park tal-Majjistral (A/4/10)**
- 17.2. Il-Kunsillier J. Azzopardi staqsa dwar x'inhi l-posizzjoni rigward kaċċa fil-Park tal-Majjistral. Huwa kompla billi staqsa jekk huwiex permess li ssir kaċċa wara d-9.00am.
- 17.3. Is-Sindku wieġeb li billi għadha ma ġietx ppubblikat ebda avviż legali speċifikament dwar il-Park tal-Majjistral, għandhom jiġu osservati l-liġijiet tal-kaċċa, applikabli fuq bażi nazzjonali.
- 18.1. AvventuraSajf 2012 (E/3/4/Vol VIII)**
- 18.2. Il-Kunsillier H. Fenech irrefera għall-*gift vouchers* li jingħataw lill-*helpers* żgħażaġħ involuti fis-*summer school* AvventuraSajf 2012, li ġiet organizzata mill-Kunsill fl-Lulju u Awwissu 2012. Huwa ġibed l-attenzjoni għas-sehem mogħti mis-Sur Manuel McClosky, li huwa persuna adulta li s-sehem tiegħu għen ħafna biex din l-inizjattiva rnexxiet. Is-Sur H. Fenech ippropona li l-*voucher* tiegħu tkun ibbażata fuq l-attendenza bir-rata ta' €3.00 fis-siegħa.
- 18.3. Il-Kunsill approva din ir-rata.

AĠĠORNAMENT

Is-Seduta spicċat fl-10.30pm u ġiet aġġornata għal nhar t-Tlieta 20 ta' Novembru 2012 fis-7.00pm

Robert Cutajar
Sindku

Carmel Debono
Segretarju Eżekuttiv